



γνώμης ἀπῆξαν τῆς ἐμῆς, οὐκ ἄν ποτε
δίκην κατ' ἄλλου φωτὸς ᾧδ' ἐψήφισαν.
νῦν δ' ἡ Διὸς γοργῶπις ἀδάματος θεὰ 450
ἤδη μ' ἐπ' αὐτοῖς χειρ' ἐπευθύνοντ' ἐμὴν
ἔσφηλεν, ἐμβαλοῦσα λυσσώδη νόσον,
ὥστ' ἐν τοιοῖσδε χειράς αἰμάξαι βοτοῖς·
κεῖνοι δ' ἐπεγγελῶσιν ἐκπεφευγότες,
ἐμοῦ μὲν οὐχ ἐκόντος· εἰ δέ τις θεῶν 455
βλάπτοι, φύγοι τᾶν χῶ κακὸς τὸν κρείσσονα.
καὶ νῦν τί χρῆ δρᾶν; ὅστις ἐμφανῶς θεοῖς
ἐχθαίρομαι, μισεῖ δέ μ' Ἑλλήνων στρατός,
ἔχθει δὲ Τροία πᾶσα καὶ πεδία τάδε.
πότ' ερα πρὸς οἴκους, ναυλόχους λιπῶν ἔδρας 460
μόνους τ' Ἀτρείδας, πέλαγος Αἰγαῖον περῶ;
καὶ ποῖον ὄμμα πατρὶ δηλώσω φανεῖς
Τελαμῶνι; πῶς με τλήσεταιί ποτ' εἰσιδεῖν
γυμνὸν φανέντα τῶν ἀριστείων ἄτερ,
ᾧν αὐτὸς ἔσχε στέφανον εὐκλείας μέγαν; 465
οὐκ ἔστι τοῦργον τλητόν. ἀλλὰ δῆτ' ἰὼν
πρὸς ἔρυμα Τρώων, ξυμπεσῶν μόνος μόνους
καὶ δρῶν τι χρηστόν, εἶτα λοίσθιον θάνω;



ἀλλ' ὦδέ γ' Ἀτρείδας ἄν εὐφράναιμί που.

οὐκ ἔστι ταῦτα. πειρὰ τις ζητητέα 470

τοιὰδ' ἀφ' ἧς γέροντι δηλώσω πατρὶ

μή τοι φύσιν γ' ἄσπλαγχνος ἐκ κείνου γεγώς.

αἰσχροὺν γὰρ ἄνδρα τοῦ μακροῦ χρήζειν βίου,

κακοῖσιν ὅστις μηδὲν ἐξαλλάσσεται.

τί γὰρ παρ' ἡμᾶρ ἡμέρα τέρπειν ἔχει 475

προσθεῖσα κἀναθεῖσα τοῦ γε κατθανεῖν;

οὐκ ἄν πριαίμην οὐδενὸς λόγου βροτὸν

ὅστις κεναῖσιν ἐλπίσιν θερμαίνεται

ἀλλ' ἢ καλῶς ζῆν ἢ καλῶς τεθνηκέναί

τὸν εὐγενῆ χροί. πάντ' ἀκήκοας λόγον. 480

Χορός

οὐδεὶς ἐρεῖ ποθ' ὡς ὑπόβλητον λόγον,

Αἴας, ἔλεξας, ἀλλὰ τῆς σαυτοῦ φρενός·

παῦσαί γε μέντοι καὶ δὸς ἀνδράσιν φίλοις

γνώμης κρατῆσαι, τάσδε φροντίδας μεθείς.

Τέκμησσα

ὦ δέσποτ' Αἴας, τῆς ἀναγκαίας τύχης 485

οὐκ ἔστιν οὐδὲν μείζον ἀνθρώποις κακόν.

ἐγὼ δ' ἐλευθέρου μὲν ἐξέφυν πατρός,

εἶπερ τινὸς σθένοντος ἐν πλούτῳ Φρυγῶν·



νῦν δ' εἰμι δούλη· θεοῖς γὰρ ᾧδ' ἔδοξέ που
καὶ σῆ μάλιστα χειροί. τοιγαροῦν, ἐπεὶ 490
τὸ σὸν λέχος ξυνῆλθον, εὖ φρονῶ τὰ σά,
καί σ' ἀντιάζω πρὸς τ' ἐφεστίου Διὸς
εὐνῆς τε τῆς σῆς, ἧ συνηλλάχθης ἐμοί,
μή μ' ἀξιώσης βάξιν ἀλγεινὴν λαβεῖν
τῶν σῶν ὑπ' ἐχθρῶν, χειροῖαν ἐφείς τινα. 495
ἧ γὰρ θάνης σὺ καὶ τελευτήσας ἀφῆς,
ταύτη νόμιζε κάμει τῆ τόθ' ἡμέρα
βία ξυναρπασθεῖσαν Ἀργείων ὑπο
ξὺν παιδί τῷ σῷ δουλίαν ἔξιν τροφήν.
καὶ τις πικρὸν πρόσφθεγμα δεσποτῶν ἐρεῖ 500
λόγοις ἰάπτων· "ἴδετε τὴν ὀμευνέτιν
Αἴαντος, ὃς μέγιστον ἴσχυσεν στρατοῦ,
οἴας λατρείας ἀνθ' ὅσου ζήλου τρέφει."
τοιαῦτ' ἐρεῖ τις· κάμει μὲν δαίμων ἐλά,
σοὶ δ' αἰσχρὰ τᾶπη ταῦτα καὶ τῷ σῷ γένει. 505
ἀλλ' αἰδεσθαι μὲν πατέρα τὸν σὸν ἐν λυγρῷ
γήρα προλείπων, αἰδεσθαι δὲ μητέρα
πολλῶν ἐτῶν κληροῦχον, ἧ σε πολλάκις
θεοῖς ἀρᾶται ζῶντα πρὸς δόμους μολεῖν·



οἴκτιρε δ', ὦναξ, παῖδα τὸν σόν, εἰ νέας 510

τροφῆς στέρηθεις σοῦ διοίσεται μόνος

ὑπ' ὀρφανιστῶν μὴ φίλων, ὅσον κακὸν

κείνω τε κάμοι τοῦθ', ὅταν θάνης, νεμεῖς.

ἐμοὶ γὰρ οὐκέτ' ἔστιν εἰς ὃ τι βλέπω

πλὴν σοῦ. σὺ γάρ μοι πατρὶδ' ἤστωσας δόρει, 515

καὶ μητέρ' ἄλλη μοῖρα τὸν φύσαντά τε

καθεῖλεν Ἄιδου θανασίμους οἰκήτορας.

τίς δῆτ' ἐμοὶ γένοιτ' ἂν ἀντὶ σοῦ πατρίς;

τίς πλοῦτος; ἐν σοὶ πᾶσ' ἔγωγε σῶζομαι.

ἀλλ' ἴσχε κάμοῦ μνηστίν· ἀνδρὶ τοι χρεῶν 520

μνήμην προσεῖναι, τερπνὸν εἶ τί που πάθοι.

χάρις χάριν γὰρ ἔστιν ἢ τίκτους' αἰεῖ

ὅτου δ' ἀπορρεῖ μνηστὶς εὖ πεπονθότος,

οὐκ ἂν γένοιτ' ἔθ' οὗτος εὐγενῆς ἀνήρ.

Χορός Αἴας, ἔχειν σ' ἂν οἶκτον ὡς κἀγὼ φρενὶ 525

θέλοιμ' ἂν· αἰνοίης γὰρ ἂν τὰ τῆσδ' ἔπη.

Αἴας καὶ κάρτ' ἐπαίνου τεύξεται πρὸς γοῦν ἐμοῦ,

ἐὰν μόνον τὸ ταχθὲν εὖ τολμᾷ τελεῖν.

Τέκμησσα ἀλλ' ὦ φίλ' Αἴας, πάντ' ἔγωγε πείσομαι.



- Αἴας** κόμιζέ νύν μοι παιῖδα τὸν ἐμόν, ὡς ἴδω. 530
- Τέκμησσα** καὶ μὴν φόβοισί γ' αὐτὸν ἐξελυσάμην.
- Αἴας** ἐν τοῖσδε τοῖς κακοῖσιν; ἢ τί μοι λέγεις;
- Τέκμησσα** μὴ σοί γέ που δύστηνος ἀντήσας θάνοι.
- Αἴας** πρέπον γέ τ' ἂν ἦν δαίμονος τοῦμοῦ τόδε.
- Τέκμησσα** ἀλλ' οὖν ἐγὼ 'φύλαξα τοῦτό γ' ἀρκέσαι. 535
- Αἴας** ἐπήνεσ' ἔργον καὶ πρόνοιαν ἦν ἔθου.
- Τέκμησσα** τί δῆτ' ἂν ὡς ἐκ τῶνδ' ἂν ὠφελοῖμί σε;
- Αἴας** δός μοι προσειπεῖν αὐτὸν ἐμφανῆ τ' ἰδεῖν.
- Τέκμησσα** καὶ μὴν πέλας γε προσπόλοις φυλάσσεται.
- Αἴας** τί δῆτα μέλλει μὴ οὐ παρουσίαν ἔχειν; 540
- Τέκμησσα** ὦ παῖ, πατήρ καλεῖ σε. δεῦρο προσπόλων
ἄγ' αὐτὸν ὅσπερ χερσὶν εὐθύνων κυρεῖς.
- Αἴας** ἔρποντι φωνεῖς ἢ λελειμμένῳ λόγων;
- Τέκμησσα** καὶ δὴ κομίζει προσπόλων ὄδ' ἐγγύθεν.



Αΐας

αἶρ' αὐτόν, αἶρε δεῦρο· ταρβήσει γὰρ οὐ
545
νεοσφαγῆ που τόνδε προσλεύσσω φόνον,
εἵπερ δικαίως ἔστ' ἐμὸς τὰ πατρόθεν.
ἀλλ' αὐτίκ' ὠμοῖς αὐτὸν ἐν νόμοις πατρὸς
δεῖ πωλοδαμνεῖν κάξομοιοῦσθαι φύσιν.
ὦ παῖ, γένοιο πατρὸς εὐτυχέστερος,
550
τὰ δ' ἄλλ' ὅμοιος· καὶ γένοι' ἂν οὐ κακός.
καίτοι σε καὶ νῦν τοῦτό γε ζηλοῦν ἔχω,
όθούνεκ' οὐδὲν τῶνδ' ἐπαισθάνει κακῶν·
ἐν τῷ φρονεῖν γὰρ μηδὲν ἥδιστος βίος,
554
[τὸ μὴ φρονεῖν γὰρ κάρτ' ἀνώδυνον κακόν]
554^b
ἕως τὸ χαίρειν καὶ τὸ λυπεῖσθαι μάθης.
555
ὅταν δ' ἴκη πρὸς τοῦτο, δεῖ σ' ὅπως πατρὸς
δείξεις ἐν ἐχθροῖς, οἷος ἐξ οἴου 'τράφης.
τέως δὲ κούφοις πνεύμασιν βόσκου, νέαν
ψυχὴν ἀτάλλων, μητρὶ τῆδε χαρμονήν.
οὗτοι σ' Ἀχαιῶν, οἶδα, μὴ τις ὑβρίση
560
στυγναῖσι λώβαις, οὐδὲ χωρὶς ὄντ' ἐμοῦ.
τοῖον πυλωρὸν φύλακα Τεῦκρον ἀμφί σοι
λείψω τροφῆς ἄοκνον ἔμπα, κεῖ τανῦν
τηλωπὸς οἰχνεῖ, δυσμενῶν θήραν ἔχων.



ἀλλ', ἄνδρες ἀσπιστῆρες, ἐνάλιος λεώς, 565
ὕμιν τε κοινήν τήνδ' ἐπισκίπτω χάριν,
κείνω τ' ἐμὴν ἀγγείλατ' ἐντολήν, ὅπως
τὸν παῖδα τόνδε πρὸς δόμους ἐμούς ἄγων
Τελαμῶνι δείξει μητρὶ τ', Ἐριβοία λέγω,
ὥς σφιν γένηται γηροβοσκὸς εἰσαεῖ, 570
[μέχρις οὗ μυχοὺς κίχωσι τοῦ κάτω θεοῦ,]
καὶ τὰ μὰ τεύχη μήτ' ἀγωνάρχαι τινὲς
θήσουσ' Ἀχαιοῖς μήθ' ὁ λυμεῶν ἐμός.
ἀλλ' αὐτό μοι σύ, παῖ, λαβῶν τοῦ πῶνυμον,
Εὐρύσακες, ἴσχε διὰ πολυρράφου στρέφων 575
πόρπακος, ἐπτάβοιον ἄρρηκτον σάκος·
τὰ δ' ἄλλα τεύχη κοῖν' ἐμοὶ τεθάψεται.
ἀλλ' ὡς τάχος τὸν παῖδα τόνδ' ἤδη δέχου
καὶ δῶμα πάκτου, μηδ' ἐπισκίηνους γόους
δάκρυε· κάρτα τοι φιλοίκτιστον γυνή. 580
πύκαζε θᾶσσον· οὐ πρὸς ἰατροῦ σοφοῦ
θρηνεῖν ἐπωδὰς πρὸς τομῶντι πῆματι.

583-645: A short and rapid exchange between Tecmessa and Ajax, in which she begs him not to leave (a plea which is ignored), ends this episode. It is followed by the first stasimon



ἐχθρῶν ἄδωρα δῶρα κούκ ὀνήσιμα. 665

τοιγὰρ τὸ λοιπὸν εἰσόμεσθα μὲν θεοῖς
εἴκειν, μαθησόμεσθα δ' Ἀτρείδας σέβειν.

ἄρχοντές εἰσιν, ὥσθ' ὑπεικτέον. τί μήν;

καὶ γὰρ τὰ δεινὰ καὶ τὰ καρτερώτατα

τιμαῖς ὑπεῖκει· τοῦτο μὲν νιφοστιβεῖς 670

χειμῶνες ἐκχωροῦσιν εὐκάρπῳ θέρει·

ἐξίσταται δὲ νυκτὸς αἰανῆς κύκλος

τῇ λευκοπῶλῳ φέγγος ἡμέρα φλέγειν·

δεινῶν τ' ἄημα πνευμάτων ἐκοίμισε

στένοντα πόντον· ἐν δ' ὁ παγκρατῆς Ὕπνος 675

λύει πεδήσας, οὐδ' αἰεὶ λαβῶν ἔχει.

ἡμεῖς δὲ πῶς οὐ γνωσόμεσθα σωφρονεῖν;

ἔγωγ'· ἐπίσταμαι γὰρ ἀρτίως ὅτι

ὅ τ' ἐχθρὸς ἡμῖν ἐς τοσόνδ' ἐχθαρτέος,

ὥς καὶ φιλήσων αὐθις, ἔς τε τὸν φίλον 680

τοσαῦθ' ὑπουργῶν ὠφελεῖν βουλήσομαι,

ὥς αἰὲν οὐ μενοῦντα· τοῖς πολλοῖσι γὰρ

βροτῶν ἄπιστός ἐσθ' ἐταιρείας λιμήν.

ἀλλ' ἀμφὶ μὲν τούτοισιν εὖ σχήσει· σὺ δὲ

ἔσω θεοῖς ἐλθοῦσα διὰ τέλους, γύναι, 685



εὐχου τελείσθαι τοῦμόν ὦν ἐρᾶ κέαρ.

ὕμεις δ', ἑταῖροι, ταῦτ' ἀπὸ τῆδέ μοι τάδε

τιμᾶτε, Τεύκρω τ', ἦν μόλη, σημήνατε

μέλειν μὲν ἡμῶν, εὐνοεῖν δ' ὑμῖν ἄμα.

ἐγὼ γὰρ εἶμ' ἐκεῖσ' ὅποι πορευτέον·

690

ὕμεις δ' ἄφραζω δρᾶτε, καὶ τάχ' ἄν μ' ἴσως

πύθοισθε, κεί νῦν δυστυχῶ, σεσωμένον.

693-747: The chorus sing the second stasimon (standing choral ode), a song filled with joy at the apparent change in Ajax's intentions. The third episode then begins (719ff) with the arrival of a messenger. He has come to tell Ajax that Teucer has just arrived. On hearing that Ajax has gone, he bursts into exclamations of horror: he states that Teucer had instructed that Ajax should remain in the tent, and makes mention of a prophecy of Calchas.



Αἶας ὁ μὲν σφαγεὺς ἔστηκεν ἢ τομώτατος 815

γένοιτ' ἄν, εἴ τω καὶ λογίζεσθαι σχολή·

δῶρον μὲν ἀνδρὸς Ἑκτορος ξένων ἐμοὶ

μάλιστα μισηθέντος ἐχθίστου θ' ὄρᾶν·

πέπηγε δ' ἐν γῆ πολεμία τῇ Τρωάδι,

σιδηροβρῶτι θηγάνη νεηκονής· 820

ἔπηξα δ' αὐτὸν εὖ περιστείλας ἐγώ,

εὐνούστατον τῶδ' ἀνδρὶ διὰ τάχους θανεῖν.

οὕτω μὲν εὐσκευοῦμεν· ἐκ δὲ τῶνδέ μοι

σὺ πρῶτος, ὦ Ζεῦ, καὶ γὰρ εἰκός, ἄρκεσον.

αἰτήσομαι δέ σ' οὐ μακρὸν γέρας λαβεῖν. 825

πέμψον τιν' ἡμῖν ἄγγελον, κακὴν φάτιν

Τεύκρω φέροντα, πρῶτος ὥς με βαστάσῃ

πεπτῶτα τῶδε περὶ νεορράντῳ ξίφει,

καὶ μὴ πρὸς ἐχθρῶν του κατοπτευθεῖς πάρος

ρίφθῳ κυσὶν πρόβλητος οἰωνοῖς θ' ἔλωρ. 830

τοσαῦτά σ', ὦ Ζεῦ, προστρέπω, καλῶ δ' ἅμα

πομπαῖον Ἑρμῆν χθόνιον εὖ με κοιμίσει,

ξὺν ἀσφαδάστῳ καὶ ταχεῖ πηδήματι

πλευρὰν διαρρήξαντα τῶδε φασγάνῳ.

καλῶ δ' ἀρωγούς τὰς ἀεὶ τε παρθένους 835



ἀεὶ θ' ὀρώσας πάντα τὰν βροτοῖς πάθη,
σεμνάς Ἐρινῦς τανύποδας, μαθεῖν ἐμὲ
πρὸς τῶν Ἀτρειδῶν ὡς διόλλυμαι τάλας,
[καὶ σφας κακοὺς κάκιστα καὶ πανωλέθρους
ξυναρπάσειαν, ὥσπερ εἰσορῶσ' ἐμὲ 840
αὐτοσφαγῆ πίπτοντα· τῶς αὐτοσφαγεῖς
πρὸς τῶν φιλίστων ἐκγόνων ὀλοίατο.]
ἴτ', ὦ ταχεῖαι ποίνιμοί τ' Ἐρινύες,
γεύεσθε, μὴ φεΐδεσθε πανδήμου στρατοῦ·
σὺ δ', ὦ τὸν αἰπὺν οὐρανὸν διφρηλατῶν 845
Ἥλιε, πατρώαν τὴν ἐμὴν ὅταν χθόνα
ἴδης, ἐπισχῶν χρυσόνωτον ἠνίαν
ἄγγελον ἄτας τὰς ἐμὰς μόρον τ' ἐμὸν
γέροντι πατρὶ τῆ τε δυστήνῳ τροφῶ.
ἦ που τάλαινα, τήνδ' ὅταν κλύη φάτιν, 850
ἦσει μέγαν κωκυτὸν ἐν πάσῃ πόλῃ.
ἀλλ' οὐδὲν ἔργον ταῦτα θρηνεῖσθαι μάτην,
ἀλλ' ἀρκτέον τὸ πρᾶγμα σὺν τάχει τινί.
[ὦ Θάνατε Θάνατε, νῦν μ' ἐπίσκεψαι μολῶν.
καίτοι σὲ μὲν κάκεῖ προσαιδήσω ξυνών. 855
σὲ δ', ὦ φαεννῆς ἡμέρας τὸ νῦν σέλας,



καὶ τὸν διφρευτὴν Ἥλιον προσεννέπω,

πανύστατον δὴ κοῦποτ' αὖθις ὕστερον.]

ὦ φέγγος, ὦ γῆς ἱερὸν οἰκείας πέδον

Σαλαμῖνος, ὦ πατρῶον ἐστίας βάθρον

860

κλειναί τ' Ἀθῆναι καὶ τὸ σύντροφον γένος

κρηναί τε ποταμοί θ' οἶδε, καὶ τὰ Τρωϊκὰ

πεδία προσαυδῶ, χαίρετ', ὦ τροφῆς ἐμοί·

τοῦθ' ὑμῖν Αἴας τοῦπος ὕστατον θροεῖ,

τὰ δ' ἄλλ' ἐν Ἄϊδου τοῖς κάτω μυθήσομαι.

865